

БЕЗ БЕРГӘ

МЫ – ВМЕСТЕ

АПРЕЛЬ, 2014 ЕЛ
№ 4 (035)

НӨРСӘ?
Кайда?
КАЙЧАН?

Афэрин!

Россиянең иң билгеле хатын-кызлары рейтингында якташыбыз Чулпан Хаматова, милләттәшебез Эльвира Нәбиуллина һәм Алиһә Кабаева да бар. Исемлеккә ил сәясәте, бизнесы өлкәсендә кабул ителгән карарларга тәэсире булган, башкаларга үрнәк итеп куярлык хатын-кызлар керткән. Рейтингда беренче урында Федерация Советы рәисе Валентина Матвиенко, икенчедә – Үзәк банк жетәкчесе Эльвира Нәбиуллина, өченчедә – Хисап палатасы жетәкчесе Татьяна Голикова. Сигезенче баскычта Дәүләт Думасы депутаты Алиһә Кабаева, ундүртенчедә кино артисты, «Подари жизнь» хәйрия фондын оештыручыларының берсе Чулпан Хаматова тора.

Казан – бишенче урында

Миллион халкы булган шәһәрләр арасында 1000 кешегә туры килгән ресторанның исәбе буенча «Интеррейтинг» аналитик агентлыгы тикшерүләре үткәргән. Рейтингда Россиянең 15 шәһәре керткән. Казан бу рейтингта 5 урында. Беренче урында – Санкт-Петербург шәһәре, анда 700 кешегә 1 ресторан туры килә. Соңгы урында Мәскәү: 3339 кешегә – 1 ресторан.

Күл төбендә Казан Кремле флагы?!

Татарстанның «Ышанычлы машиналар. Нык кешеләр» экспедициясе Салкынлык полюсыннан донъя рекордлары белән кайткан. Тикшерүчеләр Якутск Оймяканы янын­дагы ике күлне – Лабынкыр һәм Воротаны өйрәнгән. Күлгә чумуларының максаты – күлләрне өйрәнү. Шуның белән дайверлар ике донъя рекордын куя алган. Алар Лабынкыр күленә 52 м тирәнлеккә, Воротаны күленә 59 м 60 см тирәнлеккә төшкән. Драйверлар белән бергә Россия Фәннәр академиясенең Себер бүлегенең криолитозона­ның биологик проблемалары институтыннан галимнәр эшләгән. Лабынкыр күле төбенә драйверлар белән бергә Казан Кремле флагы да төшкән.



ТУКАЙ ае

Урамда яз. Апрель диюгә бөөк шагыйр-ребез Габдулла Тукай күз алдына килеп баса. Ә Тукай ул – милләт, туган тел, шигырь, моң...

Чит телләрен өйрәнәдәм баласы, ә ана телен белү – проблема. Юк, монда татар теле дәрәсләре тиешенчә укытылмый, хакимият телне саклап калу өчен аз эшли дип дәүләтне генә дә сүлгәргә ашыкмыйк, бу сылтау гына. Телгән кешегә интернет челтәрендә нинди генә мөмкинлекләр юк. «Ана теле» он-лайн курсларын айтсакмы?... Татар теленә өйрәтә торган махсус дәрәслекләр, аудио-малар да жетәрлек. Телне һәркем гаиләдә өйрәнә, кечкенәдән күчеленә сөндөр. Милли гореф-гадәтләрне, туган телне баласына өйрәтү һәр ата-ананың вазифасы.

Татарстаннан читтә си-

белеп яшәгән татарларга сокланып карыйм. Кытай татарларын гына алайк. Милли йолаларны онытмый, саф татар телендә аралашып, бердәм булып яшиләр. Эң бер танышым Кытай татарына кияүгә чыкты. Кәләшнән башында калфак, хәмерсез туй, борынгыдан сакланып килгән йолаларга нигезләнеп узган бәйрәм, саф татар телендә барган тамаша – болар турында ишетеп шаккаткан идем. Татарлыклары белән горурулана алар! Югыйсә бу гадәти хәл кебек кабул ителергә тиеш бит. Милләттәшләребездән үрнәк алып, балаларыбызга кечкенәдән милли көйләр тыңлатып, татар әдипләре-

нең әсәрләрен укып тәрбияләнсәк иде. Улларыбыз, кызларыбыз татар гимназияләрендә белем алганда, татар матбугатын укучы абунәчеләребез булганда татарның киләчәге өметле. Үз төбәгебездә чыга торган татар телендәге газета-журналларга язылып милләтебезне саклауга бер өлеш кертик.

Татар теле төрки телләр семьялыгына керә. Туган телебезне өйрәнү безгә күпме мөмкинлекләр ача, конкурентлыкка сәләтебезне арттыра. Телләр белгән илләр гизгән, диләр бит. Бер акыл иясе: «Туган телен белмәгән кеше ул – чүп, ә милләте белән горуруланмаган халык чүп оясы», – дип язып калдырган. Тарихта эң шулай чүп оясы булып калырга язмасын иде. Телебезне саклау, аның киләчәге үз-бездән тора. ■

Эльвира МОЗАФФАР

Кечкенәдән үк күңелемә урнашкан жырулар сөймәкчән миндә туган телебезне сөю тугады. Әгәр миңа жырулар ярдам итмәсә, мин соң... туган телебезне сөймәк кеби бер олуғ нигъмәткә малик була алыр идеммени? Яшәсен халык әдәбияты, яшәсен туган тел!

Г.ТУКАЙ

ТАТАР булган жирдә...

НОВОСИБИРСКИДА «Татар кызы-2014» бәйгесе узды. Бәйгегә Новосибирск өлкәсенең Чановск, Куйбышев, Барабин, Каргат районнарыннан, Новосибирскиның үзеннән, шулай ук Казахстан республикасы Сәмәй шәһәрәннән чибәркәйләр жыелды. Сынаулар нәкъ менә татар хатын-кызларына хас булган сыйфатларны күрсәтерлек итеп сайланган иде. Үзләре белән оригиналь итеп таныштырганнан соң, алар оста әзерләнгән милли ашларны тәкъдим иттеләр. Зирәкләк бәйгесендә катнашу, ижади конкурс, милли киём белән чыгыш ясау – болар барысы да «милләт йолдызлары»ның искиткеч уңган, тыйнак, әдәпле булуларын раслады. Бәйгенең буеннан-буена кызларның туган телләрен белүләре, милли гореф-гадәтләр, татар мәдәнияте белән таныш булулары тикшерелде. Иң гүзәл татар кызы исеменә Барабин районы Новокурпакеевка авылыннан Әлфинә Монасыпова лаек булды.

САМАРА өлкәсенең ТОЛЬЯТТИ ШӘһӘРЕНДӘ, халкыбызның телен, моңын, күркәм гореф-гадәтләрен, йолаларын саклау максатыннан, «Язлар моңы» фестивале узды. «Бу фестиваль бишенче ел рәттән уздырыла, шуңа да конкурсантлар саны елдан-ел арта, ә тамашачыларыбыз тулы заллар белән куандыра», – ди аны оештыручылар - Тольяттидагы татар автономиясе жетәкчелеге. Быелгы фестивалдә дә 40тан артык конкурсант көч сынашты. Алар арасында өлкәннәр дә, яшьләр дә, балалар да бар иде. Фестиваль халык жырлары, аккордеон, тальян моңнарына күмелеп, халык биюләренә үрелеп дөвәм итте. Тамашачы һәр сәхнәгә чыгучыны көчле алкышлар белән каршы алып, озатып калды. Татар халкының жыр-моңга, матур йолаларга никадәр бай икәнгә тагын бер кат инандылар тольяттилылар.

ТУБЫЛЛЫЛАР быел да Нәүрүз бәйрәмен, гадәттәгечә, себер-татар мәдәният үзәгендә каршы алдылар. Биредә узган Нәүрүз, Әмәл бәйрәмнәре халкыбызның гореф-гадәтләрен саклап, яш буынны борынгы йолалар белән таныштыру максатыннан оештырылды. Бәйрәмне «Мирас» бию ансамбле ачып жибәргәннән соң, Нәүрүз сылулары тамашачыларны кәнфитләр белән сыйладылар. Алып баручы Айгөл Мәүлекәева сәхнәдән бәйрәмнең мәгънәсе турында сөйләде. Сәхнәдә концерт программасы мәдәният үзәге артистларының жыр-биюләре, балаларның чыгышлары белән үрелеп барды. Татар халык авыз ижатыннан сәхнәләштерелгән «Аулак өй» күренеше күрсәтелде. Монда татар халык жырлары, такмаклары яңгырады, уеннарда яшьләр актив катнаштылар. Кунаклар фойеда оештырылган Гөлфәния Тимербаеваның, Варвара Черкашинаның кул эшләреннән оештырылган күргәзмәсе белән дә таныштылар. Салкын кышны озату чарасы «Хуш килсез, гүзәл Нәүрүз, язгы яңа елыбыз!» – дигән жылы теләкләр белән йомгакланды.